

இனிமையான குழந்தைகளே! எல்லையற்ற தந்தை நமக்கு தந்தையாகவும் இருக்கிறார், ஆசிரியராகவும் இருக்கிறார் மற்றும் சத்குருவாகவும் இருக்கிறார், அவர் சர்வவியாபியாக இருக்க முடியாது என்பதை நீங்கள் நிரூபித்துக் கூறுங்கள்.

கேள்வி: இந்த நேரத்தில் உலகில் அதிக துக்கம் ஏன் இருக்கிறது? துக்கத்தின் காரணத்தை கூறுங்கள்?

பதில்: முழு உலகிலும் இந்த நேரத்தில் ராகு திசை நடைபெற்றுக் கொண்டிருக்கிறது. இந்த காரணத்தினால் தான் துக்கம் இருக்கிறது. விருட்ச பதியாகிய தந்தை வருகின்ற பொழுது அனைவருக்கும் குரு திசை ஏற்பட்டு விடுகிறது. சத்யகம், திரேதாவில் குருதிசை ஆகும், இராவணனின் பெயர், அடையாளம் கிடையாது. ஆகையால் அங்கு துக்கம் இருக்காது. சுகதாமதை ஸ்தாபிப்பதற்காக தந்தை வருகின்றார், அதில் துக்கம் ஏற்படவே முடியாது.

ஓம்சாந்தி. இனிமையிலும் இனிய குழந்தைகளுக்கு ஆன்மீகத் தந்தை வந்து புரிய வைக்கின்றார். ஏனெனில் அனைத்து குழந்தைகளும் இதை அறிவீர்கள் - நான் ஆத்மா, வெகு தொலைவிலுள்ள எனது வீட்டிலிருந்து இங்கு வந்திருக்கிறேன். வந்து எனது நடிப்பை நடிப்பதற்காக இந்த சரீரத்தில் பிரவேசிக்கிறேன். நடிப்பை ஆத்மா தான் நடிக்கிறது. இங்கு குழந்தைகள் தன்னை ஆத்மா என்று புரிந்து கொண்டு தந்தையின் நினைவில் அமர்ந்திருக்கிறீர்கள். ஏனெனில் நினைவின் மூலம் தான் குழந்தைகளாகிய உங்களது பல பிறவிகளின் பாவங்கள் அழியும் என்பதை தந்தை புரிய வைத்திருக்கிறார். இதை யோகா என்றும் கூறக் கூடாது. யோகத்தை சந்நியாசிகள் கற்றுக் கொடுக்கின்றனர். மாணவர்களுக்கு ஆசிரியரிடத்தில் யோகா (தொடர்பு) இருக்கும், குழந்தைகளுக்கு தந்தையிடத்தில் யோகா இருக்கும். இது ஆத்மாக்கள் மற்றும் பரமாத்மா அதாவது குழந்தைகள் மற்றும் தந்தைக்கான சந்திப்பு (மேளா) ஆகும். இது மங்களமான (கல்யாணகாரி) சந்திப்பு ஆகும். மற்ற அனைத்தும் அகல்யாணகாரி ஆகும். பதீத உலகம் அல்லவா! நீங்கள் கண்காட்சி அல்லது மியூசியத்தில் புரிய வைக்கின்ற பொழுது ஆத்மா மற்றும் பரமாத்மாவின் அறிமுகம் கொடுப்பது சரியே. ஆத்மாக்கள் அனைத்தும் குழந்தைகள், மேலும் அவர் பரமபிதா பரம் ஆத்மா பரந்தாமத்தில் இருக்கின்றார். எந்த குழந்தையும் தனது லௌகீகத் தந்தையை பரமபிதா என்று கூறமாட்டார்கள். பரமபிதாவை துக்கத்தின் பொழுது தான் நினைக்கின்றனர் - ஹே, பரம்பிதா பரமாத்மா! பரம் ஆத்மா பரந்தாமத்தில் தான் இருக்கின்றார். இப்பொழுது நீங்கள் ஆத்மா மற்றும் பரமாத்மாவின் ஞானத்தைப் புரிய வைக்கிறீர்கள் எனில், இரண்டு தந்தைகள் இருக்கின்றனர் என்பது மட்டும் புரிய வைத்தால் போதாது. அவர் தந்தையாகவும் இருக்கின்றார், ஆசிரியராகவும் இருக்கின்றார் என்பதைக் கண்டிப்பாக புரிய வைக்க வேண்டும். நாம் அனைவரும் சகோதர சகோதரர்களாக இருக்கிறோம், அவர் அனைத்து ஆத்மாக்களுக்கும் தந்தையானவர். பக்தி மார்க்கத்தில் அனைவரும் தந்தையாகிய பகவானை நினைவு செய்கின்றனர், ஏனெனில் பகவானிடமிருந்து பக்தியின் பலன் கிடைக்கிறது, அதாவது தந்தையிடமிருந்து குழந்தைகள் ஆஸ்தி அடைகின்றனர். பகவான் குழந்தைகளுக்கு பக்தியின் பலனைக் கொடுக்கின்றார். என்ன கொடுக்கின்றார்? உலகின் எஜமானர்களாக ஆக்குகின்றார். ஆனால் அவர் நமது தந்தை என்பதை மட்டுமே நிரூபித்தால் போதாது. அவர் தந்தையாகவும் இருக்கின்றார், கல்வி கொடுப்பவராகவும் இருக்கின்றார், சத்குருவாகவும் இருக்கின்றார். சர்வவியாபி என்ற எண்ணம் நீங்கும் அளவிற்குப் புரிய வைக்க வேண்டும். இதை சேர்த்துக் கொள்ளுங்கள். அந்த பாபா ஞானக் கடலானவர், வந்து இராஜயோகம் கற்பிக்கின்றார். அவர் கல்வி கொடுக்கும் ஆசிரியராகவும் இருக்கின்றார் எனும் பொழுது பிறகு சர்வவியாபியாக எப்படி இருக்க முடியும்? ஆசிரியர் வேறு, மாணவர்கள் வேறு. எவ்வாறு தந்தை வேறு, குழந்தைகள் வேறு என்பது போன்று! ஆத்மாக்கள் பரமாத்ம தந்தையை நினைவு செய்கின்றன, அவரை மகிமை செய்கின்றன. தந்தை தான் மனித சிருஷ்டியின் விதையானவர். அவர் வந்து நம்மை மனித சிருஷ்டியின் முதல், இடை, கடையின் ஞானம் கூறுகின்றார். தந்தை சொர்க்க ஸ்தாபனை செய்கின்றார். நாம் சொர்க்கவாசிகளாக ஆகிறோம். கூடவே இரண்டு தந்தைகள் உள்ளனர் என்பதையும் புரிய வைக்கின்றார். லௌகீக தந்தை பாலனை செய்வார், பிறகு படிப்பதற்கு ஆசிரியரிடம் செல்ல வேண்டியிருக்கும். பிறகு 60 ஆண்டுகளுக்குப் பிறகு வானபிரஸ்த நிலையில் செல்வதற்கு குருவிடம் செல்ல வேண்டியிருக்கும். தந்தை, ஆசிரியர், குரு தனித் தனியாக இருப்பர். இந்த எல்லையற்ற தந்தை அனைத்து ஆத்மாக்களுக்கும் தந்தையாக இருக்கின்றார்,

ஞானக் கடலாக இருக்கின்றார். மனித சிருஷ்டியின் விதையானவர், சத்-சித்-ஆனந்த சொரூபமாக இருக்கின்றார். சுகக் கடலாக, அமைதியின் கடலாக இருக்கின்றார் என்று. அவரது மகிமையை ஆரம்பித்து விடுங்கள். ஏனெனில் உலகில் கருத்து வேறுபாடுகள் அதிகம் இருக்கிறது அல்லவா! ஒருவேளை சர்வ வியாபியாக இருந்தால், ஆசிரியராக ஆகி படிப்பை எப்படி கற்றுக் கொடுப்பார்? பிறகு சத்குருவாகவும் இருக்கின்றார், அனைவருக்கும் வழிகாட்டியாக ஆகி அழைத்துச் செல்கிறார். போதனைகள் கொடுக்கின்றார் எனில், நினைக்கக் கற்றுக் கொடுக்கின்றார். பாரதத்தின் பழமையான இராஜ்யோகம் என்று பாடப்பட்டிருக்கிறது. பழமையிலும் பழமையானது சங்கமயுகமாகும். புதிய மற்றும் பழைய உலகின் இடைப்பட்டது ஆகும். இன்றிலிருந்து 5 ஆயிரம் ஆண்டிற்கு முன்பு தந்தை வந்து தன்னுடையவராக ஆக்கியிருந்தார் மற்றும் நமக்கு ஆசிரியர், சத்குருவாகவும் ஆகியிருந்தார் என்பதை நீங்கள் புரிந்திருக்கிறீர்கள். அவர் நமக்கு பாபாவாக மட்டுமின்றி ஞானக் கடலாக அதாவது ஆசிரியராகவும் இருக்கின்றார், நமக்கு போதனைகளைக் கொடுக்கின்றார். சிருஷ்டியின் முதல், இடை, கடையின் ரகசியங்களைப் புரிய வைக்கின்றார். ஏனெனில் விதை ரூபமாக இருக்கின்றார், விருட்சபதியாக இருக்கின்றார். அவர் எப்பொழுது பாரதத்தில் வருகின்றாரோ அப்பொழுது பாரதத்தில் குருதிசை ஏற்படுகிறது. சத்யுகத்தில் அனைவரும் சதா சுகமான தேவி தேவதைகளாக இருப்பர். அனைவரின் மீதும் குருதிசை ஏற்பட்டிருக்கும். எப்பொழுது மீண்டும் உலகம் தமோ பிரதானமாக ஆகிறதோ அப்பொழுது அனைவரின் மீதும் ராகு திசை ஏற்பட்டு விடுகிறது. விருட்சபதியை யாரும் அறியவில்லை. அவ்வாறு அறியாதிருக்கும்போது ஆஸ்தியை எப்படி அடைய முடியும்?

நீங்கள் இங்கு அமர்கின்ற பொழுது அசரீரியாக ஆகி அமருங்கள். ஆத்மா வேறு, வீடு வேறு என்ற இந்த ஞானம் கிடைத்திருக்கிறது. 5 தத்துவங்களினால் ஆன கூண்டு (சரீரம்) கிடைத்திருக்கிறது. இதில் ஆத்மா பிரவேசம் செய்கிறது. அனைவரின் நடப்பும் பதிவாகியிருக்கிறது. முதன் முதலில் புரிய வைக்க வேண்டிய விசயம் என்னவெனில், தந்தை சப்ரீம் தந்தையாகவும் இருக்கிறார், சப்ரீம் ஆசிரியராகவும் இருக்கிறார். லௌக்கீக தந்தை, ஆசிரியர், குருவின் வேறுபாட்டைக் கூறுவதன் மூலம் உடனேயே புரிந்து கொள்வர், வாக்குவாதம் செய்யமாட்டார்கள். ஆத்மாக்களின் தந்தையிடம் முழு ஞானமும் இருக்கிறது. இது நிச்சயிக்கப்பட்டது ஆகும். அவரே நமக்கு படைப்பின் முதல், இடை, கடையின் ரகசியத்தைப் புரிய வைக்கின்றார். முன்பு ரிஷி, முனி போன்றவர்களும் நமக்கு படைப்பவர் மற்றும் படைப்பின் முதல், இடை, கடை பற்றித் தெரியாது என்று கூறினர். ஏனெனில் அந்த நேரத்தில் அவர்கள் சதோவாக இருந்தனர். ஒவ்வொரு பொருளும் சதோ பிரதானம், சதோ, ரஜோ, தமோவில் வரவே செய்கிறது. புதியதிலிருந்து அவசியம் பழையதாக ஆகிறது. உங்களுக்கு இந்த சிருஷ்டிச் சக்கரத்தின் ஆயுளும் தெரியும். இதன் ஆயுள் எவ்வளவு? என்பதை மனிதர்கள் மறந்து விட்டனர். மற்றபடி இந்த சாஸ்திரம் போன்றவைகளை பக்தி மார்க்கத்திற்காக உருவாக்குகின்றனர். பல கட்டுக் கதைகளை எழுதி விட்டனர். அனைவருக்கும் தந்தையானவர் ஒரே ஒருவர் தான். சத்கதியின் வள்ளல் ஒரே ஒருவர் தான். உலகில் பல குருக்கள் உள்ளனர். சத்கதி செய்யும் சத்குரு ஒரே ஒருவராகத் தான் இருக்க முடியும். சத்கதி எவ்வாறு ஏற்படும்? என்பதும் உங்களது புத்தியில் இருக்கிறது. ஆதி சனாதன தேவி தேவதா தர்மம் தான் சத்கதி என்று கூறப்படுகிறது. அங்கு குறைந்த மனிதர்களே இருப்பர். இப்பொழுது அதிக மனிதர்கள் இருக்கின்றனர். அங்கு தேவதைகளின் இராஜ்ஜியம் மட்டுமே இருக்கும், பிறகு இராஜ்ஜியம் விருத்தியடைகிறது. முதலாம் லெட்சுமி நாராயணன், இரண்டாம், மூன்றாம் என்று நடைபெறும். முதல் லெட்சுமி நாராயணன் இருக்கும் பொழுது எவ்வளவு குறைந்த மனிதர்கள் இருப்பர்! இந்த சிந்தனைகளும் உங்களுக்கு மட்டுமே வருகிறது. பகவான் அனைத்து ஆத்மாக்களாகிய உங்கள் அனைவருக்கும் ஒரே ஒருவர் தான் என்பதை குழந்தைகளாகிய நீங்கள் புரிந்திருக்கிறீர்கள். அவர் எல்லையற்ற தந்தை ஆவார். எல்லைக்குட்பட்ட தந்தையிடமிருந்து எல்லைக்குட்பட்ட ஆஸ்தி தான் கிடைக்கும், எல்லையற்ற தந்தையிடமிருந்து எல்லையற்ற ஆஸ்தி கிடைக்கிறது - 21 பிறவிகளுக்கான இராஜ்யம். 21 பிறவி அதாவது, நன்கு வயதான பிறகே சரீரத்தை விடுவர். அங்கு நான் ஒரு ஆத்மா என்பதை அறிந்திருப்பர். இங்கு தேக அபிமானியாக இருக்கின்ற காரணத்தினால் ஆத்மா தான் ஒரு சரீரத்தை விடுத்து மற்றொன்றை எடுக்கிறது என்பதை அறியாமல் இருக்கின்றனர். தந்தை வந்து தான் ஆத்ம அபிமானிகளாக ஆக்குகின்றார். ஆத்மா ஒரு பெரிய சரீரத்தை விடுத்து சிறிய குழந்தையாகப் பிறக்கும் என்பதை அங்கு அறிந்திருப்பர். பாம்பின் உதாரணம் இருக்கிறது. இந்த பாம்பு, குளவி போன்ற உதாரணங்கள் அனைத்தும் தற்போதைய இந்த நேரத்திற்கானது. இது பிறகு பக்தி மார்க்கத்திற்கும்

பயன்படுகிறது. உண்மையில் பிராமணிகள் நீங்கள் தான், நீங்கள் விஷ புழுக்களைப் பூம்..... பூம்..... என்று ரீங்காரம் செய்து மனிதனை தேவதைகளாக ஆக்கி விடுகிறீர்கள். தந்தையிடம் ஞானம் இருக்கிறது அல்லவா! அவர் ஞானக் கடலானவர், அமைதிக் கடலானவர். அனைவரும் அமைதி வேண்டி கேட்டுக் கொண்டே இருக்கின்றனர். அமைதி தேவனே..... என்று யாரை அழைக்கின்றனர்? அமைதியின் வள்ளலானவரே, கடலானவரே! என்று மகிமை பாடுகின்றனர், ஆனால் அதன் பொருளைப் புரிந்து கொள்ளாமல் பாடுகின்றனர். பாடுகின்றனரே தவிர எதையும் புரிந்து கொள்வதில்லை. தந்தை கூறுகின்றார் - இந்த வேத சாஸ்திரம் போன்ற அனைத்தும் பக்தி மார்க்கத்தினுடையது. 63 பிறவிகள் பக்தி செய்தே ஆக வேண்டும். எவ்வளவு சாஸ்திரங்கள் உள்ளன! ஆனால் எந்த சாஸ்திரத்தைப் படிப்பதனாலும் நான் கிடைப்பதில்லை. வந்து பாவனம் ஆக்குங்கள் என்று அழைக்கின்றனர். இது தமோ பிரதான அசுத்தமான உலகமாகும், இது எந்த காரியத்திற்கும் உதவாதது. எவ்வளவு துக்கம் இருக்கிறது! எங்கிருந்து துக்கம் வந்தது? தந்தை உங்களுக்கு அதிக சுகம் கொடுத்திருந்தார், பிறகு எப்படி நீங்கள் ஏணியில் இறங்கினீர்கள்? ஞானம் மற்றும் பக்தி என்றும் பாடப்படுகிறது. தந்தை ஞானம் கூறுகின்றார், பக்தி இராவணன் கற்றுக் கொடுக்கின்றான். தந்தையையும் பார்க்க முடியாது, இராவணனையும் பார்க்க முடியாது. இருவரையும் இந்த கண்களினால் பார்க்க முடியாது. ஆத்மாவைப் புரிந்து கொள்ள முடியும். நான் ஆத்மா எனில் அவசியம் ஆத்மாவிரு தந்தையும் இருப்பார். தந்தை பிறகு ஆசிரியராகவும் ஆகின்றார். வேறு யாரும் இவ்வாறு இருப்பது கிடையாது.

இப்பொழுது நீங்கள் 21 பிறவிகளுக்கு சத்தியை அடைகிறீர்கள், பிறகு குருவிற்கான அவசியமே கிடையாது. தந்தை அனைவருக்கும் தந்தையாகவும் இருக்கின்றார், கல்வியைக் கற்பிக்கும் ஆசிரியராகவும் இருக்கின்றார். அனைவருக்கும் சத்தி செய்யக் கூடிய சுபீம் சத்குருவாகவும் இருக்கின்றார். மூவரையும் சர்வவியாபி என்று கூற முடியாது. அவர் சிருஷ்டியின் முதல், இடை, கடையின் ரகசியத்தைப் புரிய வைக்கின்றார். ஹே, பதீத பாவனரே வாருங்கள், அனைவருக்கும் சத்தி கொடுக்கும் வள்ளலே! வாருங்கள், அனைவரின் துக்கத்தை நீக்கி சுகம் கொடுங்கள்! என்று மனிதர்கள் நினைவு செய்கின்றனர். ஹே இறை தந்தையே! ஹே முக்தி கொடுப்பவரே (Liberator). பிறகு எங்களை அழைத்துச் செல்லும் வழிகாட்டியாகவும் ஆகுங்கள். இந்த இராவண இராஜ்யத்திலிருந்து விடுவியுங்கள். இராவண இராஜ்யம் இலங்கையில் கிடையாது. இந்த முழு பூமியிலும் இந்த நேரத்தில் இராவண இராஜ்யம் நடைபெறுகிறது. இராம இராஜ்யம் சத்யுகத்தில் மட்டுமே இருக்கும். பக்தி மார்க்கத்தில் மனிதர்கள் எவ்வளவு குழப்பமடைந்து விட்டனர்.

இப்பொழுது நீங்கள் சிரேஷ்டமாவதற்காக ஸ்ரீமத் கிடைத்துக் கொண்டிருக்கிறது. சத்யுகத்தில் பாரதம் சிரேஷ்டமானதாக இருந்தது, பூஜைக்குரியதாக இருந்தது. இன்று வரையும் அவர்களை பூஜை செய்து கொண்டிருக்கின்றனர். பாரதத்தில் குருதிசை நடைபெற்ற பொழுது சத்யுகமாக இருந்தது. இப்பொழுது ராகு திசையின் பொழுது பாரதம் என்ன நிலை ஆகிவிட்டது என்பதைப் பாருங்கள்! அனைத்தும் அதர்மமானதாக ஆகிவிட்டது. தந்தை தர்மமானதாக ஆக்குகின்றார், இராவணன் அதர்மமானதாக ஆக்குகின்றான். இராம இராஜ்யம் தேவை என்றும் கூறுகின்றனர் எனில், இராவண இராஜ்யத்தில் தானே இருக்கின்றனர் இல்லையா? நரகவாசிகளாக இருக்கின்றனர். இராவண இராஜ்யம் நரகம் என்று கூறப்படுகிறது. சொர்க்கம், நரகம் பாதி பாதியாக இருக்கிறது. இதையும் குழந்தைகளாகிய நீங்கள் மட்டுமே அறிவீர்கள் - இராம இராஜ்யம் என்று எதைக் கூறுகிறோம்? இராவண இராஜ்யம் என்று எதைக் கூறுகிறோம்? ஆக இந்த நம்பிக்கையை முதலில் புத்தியில் உருவாக்க வேண்டும். அவர் நமது தந்தையாக இருக்கிறார், ஆத்மாக்களாகிய நாம் அனைவரும் சகோதரர்கள். தந்தையிடமிருந்து அனைவருக்கும் ஆஸ்தியைப் பெறுவதற்கு உரிமை இருக்கிறது. கிடைத்திருக்கிறது. தந்தை இராஜ்யோகம் கற்பித்து சுகதாமத்திற்கு எஜமானர்களாக ஆக்கியிருந்தார். மற்ற அனைவரும் சாந்திதாமத்திற்குச் சென்று விட்டனர். விருட்சபதி சைத்தன்யமானவர் என்பதையும் குழந்தைகள் அறிவீர்கள். சத்-சித்-ஆனந்த சொரூபமானவர். ஆத்மா சத்தியமானதாகவும் இருக்கிறது, சைத்தன்யமாகவும் இருக்கிறது. தந்தையும் சத்தியமானவராக இருக்கின்றார், சைத்தன்யமானவராக இருக்கின்றார், விருட்சபதியாகவும் இருக்கின்றார். இது தலைகீழான மரமாகும். இதன் விதை மேலே இருக்கிறது. தந்தை வந்து தான் புரிய வைக்கின்றார், எப்பொழுது நீங்கள் தமோ பிரதானமாக ஆகிவிடுகிறீர்களோ அப்பொழுது சதோ பிரதானம் ஆக்குவதற்கு தந்தை வருகின்றார். சரித்திர பூகோளம் திரும்பவும் நடைபெறுகிறது. சரித்திர பூகோளம் (History, Geography) என்று இப்பொழுது உங்களுக்குக் கூறுகின்றார். ஆங்கில வார்த்தைகளில் கூறாதீர்கள். இதிகாசம், பூகோளம் என்று ஹிந்தியில் கூறுங்கள். அனைவரும் ஆங்கிலம் படிக்கின்றனர். பகவான்

கீதையை சமஸ்கிருதத்தில் கூறியதாக நினைக்கின்றனர். கிருஷ்ணர் சத்யுகத்தின் முதல் இளவரசர் ஆவார். அங்கு இந்த மொழி இருந்தது என்று எங்கும் எழுதப்படவில்லையே! கண்டிப்பாக மொழி இருந்திருக்கிறது. எந்தெந்த ராஜாக்கள் இருந்தனரோ அவர்களது மொழி தனித்தனியாக இருந்திருக்கும். சத்யுக ராஜாக்களின் மொழி தனியானதாக இருக்கும். சமஸ்கிருதம் அங்கு கிடையாது. சத்யுகத்தின் சடங்குகள் வேறுபட்டதாகும். கலியுக மனிதர்களின் சடங்குகள் வேறுபட்டதாகும். நீங்கள் அனைவரும் மீராக்கள், கலியுக சமூகத்தின் சட்ட திட்டங்களை விரும்புவது கிடையாது. நீங்கள் கலியுக சட்ட திட்டங்களை விட்டு விடுகிறீர்கள் எனும் பொழுது எவ்வளவு சண்டை ஏற்படுகிறது! உங்களுக்கு தந்தை ஸ்ரீமத் கொடுத்திருக்கின்றார் - காமம் மிகப் பெரிய எதிரி, இதை வெல்லுங்கள். உலகை வென்றவர்களுக்கான இந்த சிலையும் எதிரில் உள்ளது. உங்களுக்கு எல்லையற்ற தந்தையிடமிருந்து வழி கிடைக்கிறது - உலகில் அமைதி எவ்வாறு ஸ்தாபனை ஆகும்? சாந்தி தேவனே! என்று கூறியதும் தந்தையின் நினைவு வருகிறது. தந்தை வந்து தான் ஒவ்வொரு கல்பத்திலும் உலகில் அமைதியை ஸ்தாபனை செய்கின்றார். கல்பத்தின் ஆயுளை மிக அதிகம் என கூறிவிட்டபடியால் மனிதர்கள் கும்பகர்ண தூக்கத்தில் தூங்கிக் கொண்டிருக்கின்றனர்.

முதன் முதலில் மனிதர்களுக்கு இந்த நம்பிக்கையை உறுதி பக்கா செய்வியுங்கள் - அவர் நமது தந்தையாகவும் இருக்கின்றார், ஆசிரியராகவும் இருக்கின்றார். ஆசிரியரை சர்வவியாபி என்று எப்படி கூறு முடியும்? தந்தை வந்து எவ்வாறு நமக்கு படிப்பு கற்பிக்கின்றார்? என்பதை குழந்தைகளாகிய நீங்கள் அறிவீர்கள். நீங்கள் அவரது சரித்திரத்தை அறிவீர்கள். நரகத்தை சொர்க்கமாக்கவே தந்தை வருகின்றார். ஆசிரியராகவும் இருக்கின்றார், பிறகு கூடவே அழைத்தும் செல்கின்றார். ஆத்மாக்கள் அழிவற்றது. அது தனது முழு நடிப்பையும் நடித்து விட்டு வீட்டிற்குச் சென்று விடுகிறது. அழைத்துச் செல்வதற்கு வழிகாட்டியும் தேவை அல்லவா! துக்கத்திலிருந்து அவர் விடுவிக்கின்றார், பிறகு வழிகாட்டியாகி அனைவரையும் அழைத்து செல்கின்றார். நல்லது.

இனிமையிலும் இனிய, தேடிக் கண்டெடுக்கப்பட்ட செல்லக் குழந்தைகளுக்கு, தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

- 1) கலியுக மனித குலத்தின் சட்ட திட்டங்களை விடுத்து ஈஸ்வரிய குலத்தின் மரியாதைகளை தாரணை செய்யுங்கள். அசரீரியான தந்தை என்ன கூறுகின்றாரோ அதை அசரீரியாகிக் கேட்கும் பயிற்சியை உறுதி (பக்கா) செய்ய வேண்டும்.
- 2) எல்லையற்ற தந்தை தந்தையாகவும் இருக்கின்றார், ஆசிரியராகவும் இருக்கின்றார், சத்குருவாகவும் இருக்கின்றார். இந்த வித்தியாசத்தை அனைவருக்கும் புரிய வைக்க வேண்டும். எல்லையற்ற தந்தை சர்வவியாபி கிடையாது என்பதை நிரூபிக்க செய்ய வேண்டும்.

வரதானம்: சுய சொரூபம் மற்றும் தந்தையின் சத்திய சொரூபத்தை அறிந்து சத்தியத்தின் சக்தியை தாரணை செய்யக் கூடிய தெய்வீகம் நிறைந்தவர் ஆகுக.

எந்த குழந்தைகள் தனது சுய சொரூபம் மற்றும் தந்தையின் சத்திய அறிமுகத்தை யதார்த்தமாக அறிந்து அதே நினைவு சொரூபத்தில் இருக்கிறார்களோ அவர்களிடத்தில் சத்தியத்தின் சக்தி வந்து விடுகிறது. அவர்களது ஒவ்வொரு சங்கல்பமும் சதா சத்தியம் மற்றும் தெய்வீகம் நிறைந்ததாக இருக்கும். சங்கல்பம், வார்த்தை, செயல் மற்றும் சம்பந்தம், தொடர்பு அனைத்திலும் தெய்வீகத்தின் அனுபவம் ஏற்படும். சத்தியத்தை வெளிப்படுத்த வேண்டும் என்ற அவசியம் கிடையாது. சத்தியத்தின் சக்தி இருக்கிறது எனில் குஷியில் நடனமாடிக் கொண்டே இருப்பார்.

கலோகன்: சக்தி நிறைந்த ஒளியை (சகாஷ்) வழங்கும் சேவை செய்தால் பிரச்சனைகள் எளிதாகவே ஒடிவிடும்.